



## जयपुर विद्युत वितरण निगम लिमिटेड

पंजीकृत कार्यालय: कमरा नं. 19, विद्युत भवन, ज्योति नगर, जयपुर-302005  
टेलीफैक्स नं. 0141-2747207, वेबसाइट: [www.jaipurdiscom.com](http://www.jaipurdiscom.com), Email : [projvvn1@gmail.com](mailto:projvvn1@gmail.com)

(प्रेस विज्ञापित)

### जयपुर डिस्कॉम में आईटीआई योग्यताधारियों का पंजीकरण शुरु बिजली उपभोक्ताओं की शिकायतों का होगा तेजी से निस्तारण

जयपुर, 08 जुलाई। जयपुर विद्युत वितरण निगम ने विभिन्न कार्यों के निष्पादन के लिये इलेक्ट्रिशियन एवं वायरमैन में आईटीआई योग्यता रखने वाले उम्मीदवारों से अनुबन्ध पर कार्य करवाने के लिये पंजीकरण योजना शुरु की है। इस योजना के तहत केन्द्रीय श्रम दर संविदा (CLRC) दरों पर कार्य करने हेतु ई-चतुर्थ श्रेणी में ही उम्मीदवारों का पंजीकरण होगा।

जयपुर विद्युत वितरण निगम के प्रबन्ध निदेशक श्री अर्जुन सिंह ने बताया कि इस पंजीकरण योजना से योग्यताधारी व्यक्तियों के रोजगार सृजन के अवसर बढ़ने के साथ ही विद्युत उपभोक्ताओं की समस्याओं/शिकायतों का निस्तारण भी शीघ्रता से हो सकेगा।

उन्होंने बताया कि इस योजना में वृत्त स्तर पर पंजीकरण के लिये इच्छुक आवेदकों को सम्बन्धित वृत्त लेखाधिकारी कार्यालय में पचास रुपए शुल्क जमा करवाकर निर्धारित आवेदन फार्म प्राप्त कर जमा कराना होगा। इसके साथ ही आवेदक को रजिस्ट्रेशन शुल्क एक हजार रुपए तथा सामान्य प्रतिभूति राशि 4 हजार नकद में जमा करानी होगी तथा इलेक्ट्रिकल लाईसेन्स के लिये वरिष्ठ विद्युत निरीक्षक, राजस्थान सरकार के नाम 250 रुपए का डिमाण्ड ड्राफ्ट/पोस्टल आर्डर एवं आवश्यक प्रपत्र भी फार्म के साथ संलग्न करना होगा। योग्य आवेदकों को वरिष्ठ विद्युत निरीक्षक से इलेक्ट्रिकल लाईसेन्स दिलवाने में विद्युत निगम द्वारा मदद की जायेगी।

श्री सिंह ने बताया कि पंजीकृत आईटीआई योग्यताधारियों को किसी भी प्रकार का कार्य आवंटित करने से पूर्व इलेक्ट्रिकल नेटवर्क पर कार्य के दौरान सुरक्षा उपकरणों के उपयोग एवं बरते जाने वाली सावधानियों के बारे में सुरक्षा ट्रेनिंग दी जायेगी।

प्रेस विज्ञापित संख्या- 140/2014